

انہتا پسندی، تعلیم یافتہ نوجوان اور ہمارا مستقبل

ڈاکٹر انیس احمد

اپریل ۲۰۱۷ء میں پیش آنے والے دو انہتائی تکمیل وہ اور اسلامی تصور عدل اور انسانی اخلاقی اقدار کے منافی واقعات نے انہتا پسندی اور دینی مدارس سے اس کے تعلق کے حوالے سے غور و فکر کے لیے بعض نئے زادیوں کو نمایاں کر دیا ہے۔

اب تک اخباری اطلاعات کے مطابق ناموں رسولؐ کے حوالے سے مردان کی ولی خان یونیورسٹی میں زونما ہونے والے افسوس ناک واقعے میں زدکوب کرنے اور آخر کار سفا کانہ طور پر قتل کا ارتکاب کرنے والوں میں سے کوئی ایک فرد بھی کسی مذہبی فرقے سے تعلق نہیں رکھتا تھا اور نہ مقتول کسی مسلکی گروہ کا حصہ تھا۔

اسی طرح سندھ کے میڈیکل کالج میں تعلیم پانے والی طالبہ یا اس کے بھائی یا والدین کا کوئی تعلق کسی مذہبی یا انہتا پسند گروہ سے نہیں تھا، بلکہ اخباری اطلاعات کے مطابق بڑی کا گھرنا لبرل شارکیا جاتا تھا۔ زمینی حقوق کچھ بھی ہوں، ملک کے میڈیا اور لبرل حلقوں کا ویرایہ ہے کہ گذشتہ دو عشروں سے ہر تحریکی واقعہ اور خصوصیت سے ناموں رسولؐ کے حوالے سے ہر واقعے کا رشنہ ”مذہبی شدت پسندوں“ سے جوڑا جاتا رہا ہے اور تان اس پر ٹوٹی ہے کہ ”ناموں رسالت“ کے قانون کو تبدیل کیا جائے، تعلیمی نصاب سے اسلام کو خارج کیا جائے اور ریاست اور دین کے رشتے پر نظر ثانی کر کے پاکستان کو ایک سیکولر قومی ریاست بنایا جائے۔

معاشرے میں بڑھتی بوئی تشدد پسندی

ال حالیہ واقعات پر بر قی ذرائع ابلاغ اور اخبارات میں صحافیانہ ریگارشات میں جن خیالات کا اظہار کیا گیا اگر ان کا تجزیہ کیا جائے تو مختلف زاویہ ہائے نگاہ ابھر کر سامنے آتے ہیں۔

اولاً: اس بات کو اُجاگر کیا گیا ہے کہ ملک میں انتہا پسندی اور دشمنت گردی کا اصل ذمہ دار 'ذمہ بہ' اور مسلکی فرقہ پرستی ہے۔ چنانچہ جب تک اسلام کو یورپی تحریر کی روشنی کے مطابق ایک 'ذاتی ذمہ بہ' قرار دے کر زندگی کے تمام شعبوں سے خارج نہیں کیا جائے گا 'ذمہ بی انتہا پسندی' اور 'شدت پسندی' کا خاتمه نہیں ہو سکتا۔ یعنی جس طرح بھی ہو 'ذمہ بہ' سے نجات حاصل کی جائے۔ گویا ان دانش و رہوں کے خیال میں اس وقت جو معاشرتی اور ثقافتی ماحول پاکستان میں پایا جاتا ہے اس میں اسلام ہماری میثاث، معاشرت، ابلاغ عامہ، تعلیم، عدیلیہ ہر جگہ چھایا ہوا ہے اور یہ 'ذمہ بہ' ہی ہے جو انتہا پسندی پیدا کرتی ہے۔

تجھریہ اور تحقیق کا دوسرا بیانیہ ان صحافیانہ کالموں میں ملتا ہے، جو جملہ واقعات کو یکجا کرنے کے بعد یہ کہتے ہیں کہ انتہا پسندی، اور شدت پسندی محض 'ذمہ بی طبق' میں نہیں ہے، یہ ہر جگہ ہے۔ اعلیٰ تعلیم گاہوں میں ان طلبہ و طالبات کا جن کا کوئی آس پاس کا تعلق بھی 'ذمہ بہ' سے نہیں پایا جاتا، اپنے اساتذہ کے ساتھ رویہ، اپنے والدین کے ساتھ رویہ، آپس میں گفتگو، سوچل میڈیا پر استعمال کی جانے والی زبان، ابلاغ عامہ پر ہر لمحہ 'خبر توڑ' (بریلگ نیوز) سرخیوں میں مسلسل اور بار بار تشدید کو دکھایا جاتا ہے اور اس طرح انتہا پسندی ذہن اور شخصیت کا حصہ بن جاتی ہے۔ موجودہ زمانے میں ابلاغ عامہ کے بیش تر ادارے کسی ثابت رویے کی ترویج اور صحت مندانہ سوچ کی آب یاری سے اتعلق نظر آتے ہیں، اس لیے محض 'ذمہ بی' فکر کے افراد کو ازام دینا درست نہیں ہے۔ ہمارا پورا معاشرہ ہی گھر سے لے کر پارلیمنٹ تک تشدد پسندی کا بدترین نمونہ فراہم کرتا ہے۔

یا ایک ناقابل تردید حقیقت ہے کہ کسی بھی انسانی معاشرے میں صرف عبرت ناک سزاویں کے نفاذ سے آج تک اصلاح نہیں ہو سکی اور نہ ہو سکتی ہے۔ اسلام خصوصاً اس فکر کے برعکس جو حل پیش کرتا ہے، اس میں سزا کا بھی ایک مقام ہے، لیکن اصلاح احوال کے لیے جو حکمت عملی اسلام نے دی ہے، اس میں مرکزی اہمیت جرم اور اس کے اسباب کے انساد کو حاصل ہے۔ یہی وجہ ہے

وہ اس کے لیے اولیں اہمیت فکری اصلاح کو دیتا ہے، جس کے ذریعے وہ انسان کے کردار، رویے اور طرزِ عمل کو ایک نئی شکل دیتا ہے۔ تاریخ شاہد ہے کہ ایسے افراد جو کل تک بیٹیوں کو زندہ دفن کرتے، اپنی خواتین کو اپنی ملکیت سمجھتے، اور انقاص کے نام پر خلاف کی لاش تک کی بے حرمتی کرنے پر فخر کیا کرتے تھے، وہی لوگ اسلامی اخلاق کے زیر اثر خواتین کی عزت و عصمت کی حفاظت، عورت اور لڑکی کے عزت و احترام اور قبائلی عصیت کی جگہ عالمی اخوت و بھائی چارے کے پیغام بر بن گئے۔

یہاں ہمارا مقصود مغض نہیں ہے کہ اسلام کی حقیقی عظمت کی طرف اشارہ کیا جائے بلکہ یہ بتانا بھی ہے کہ اسلام، قانون اور سزا کے مقابلے میں تادیب اور تہذیب کے ذریعے تشدد کا انسداد کرتا ہے۔ یہ قانون اپنے ضوابط کو سدّ را (deterrence) کے طور پر استعمال کرتا ہے اور بعض حالات میں سخت سزا میں بھی تجویز کرتا ہے۔ ہر صورت مغض سخت سزا دینا یا قوت کا بے مہابا استعمال مسئلے کا حل نہیں ہے۔ کیا امریکا کی ان بیس سے زیادہ ریاستوں میں جہاں آج بھی قتل کی سزا چاہنی ہے اور زہریلی گیس یا بر قی کرسی پر بھا کر موت کے گھاٹ اتارنے کی سزا قانون کا حصہ ہے، تھا اس قانون نے قتل کے واقعات کو ختم کر دیا؟ کیا سخت سزاوں نے شکاگو، ڈیٹری ایمیٹ، نیویارک، واشنگٹن اور لاس اینجلس جیسے شہروں میں قتل کے روزانہ بیسوں واقعات کو روک دیا؟ جس کا مطلب یہ ہے کہ تھا سخت سے سخت سزا بھی کسی جرم سے نہیں روک سکتی، اس کے لیے کچھ اور عوامل درکار ہیں۔

تجزیے کا تیسرا زاویہ بجا طور پر یہ بات کہتا ہے کہ: سرکاری یونیورسٹیوں میں تعلیم پانے والے طلبہ میں تشدد پسندی اور دہشت گردی کے ذمہ دار ہی مدارس کے فارغ علایا ان کے بعض 'فتاویٰ' نہیں ہو سکتے بلکہ دراصل یہ ہمارے درآمد کردہ نظام تعلیم کی ناکامی کی علامتیں ہیں۔ اس نظام میں تعلیم پانے والے اپنی اصل شخصیت گم کر بیٹھے ہیں۔ اخلاقی اقدار سے خالی تعلیم اور باخصوص گذشتہ تین عشروں میں بدل ازم کی تحریک نے انھیں اپنی معاشرتی شاخت سے محروم کر دیا ہے۔ مروج تعلیم انھیں حصول روزگار کے علاوہ زندگی کا کوئی اور مقصد نہیں بتاتی۔ دنی تشخص ہی نہیں وہ قومی تشخص کو بھی صوبائی عصیتوں کی نذر کر بیٹھے ہیں۔ وہ عملانضامیں متعلق ہیں اور کوئی بھی پرکشش شے انھیں اپنی طرف کھینچ سکتی ہے۔ یہ بآسانی اپنے نفسیاتی دباؤ سے نجات کے لیے منشیات کے عادی بن سکتے ہیں۔ یہ بدل معاشرے میں جنسی بے راہ روی اور نئے کے کاروبار میں پھنس سکتے

بیں۔ یہ عصیت کا جنون اور صوبائی آزادی اور قومیت کے زیر عنوان ہر سرکاری کمپس میں طلبہ کی جماعتیں بناسکتے ہیں۔ یہ زبان کے نام پر قومیت پرست بن سکتے ہیں۔ غرض اعلیٰ تعلیم یافتہ افراد اگر اپنی اخلاقی اور نظریاتی شناخت سے محروم ہو جائیں اور معاشرتی پہچان کھو یا بھیں تو انھیں کوئی بھی، کسی قسم کالائق دے کر اپنے مقاصد کے لیے استعمال کر سکتا ہے۔ سرکاری تعلیم انھیں اندر سے کھوکھلا کر دیتی ہے اور انھیں کسی بھی متاثر کن نعرے کے زیر اثر گھناؤنے سے گھناؤنے کا مکالمہ پر آمادہ کیا جاسکتا ہے۔

اس بات میں وزن ہے لیکن ہمارے خیال میں مسئلہ محض 'شقاق شناخت' کا نہیں ہے۔ اصل مسئلہ تصور حیات، مقصد حیات، طرز حیات، طرز عمل اور روایے کو اخلاقی ضابطے کی روشنی میں پروان چڑھانے کا ہے۔ ہم اس پر آگے بات کریں گے۔

ان تینوں زاویہ ہائے نظر کا جائزہ لیا جائے تو ان میں کچھ نہ کچھ حقائق کا عکس نظر آتا ہے۔ لیکن ہماری نگاہ میں جو بات واضح ہو کر سامنے آ رہی ہے، وہ یہ ہے کہ دہشت گردی اور انہتا پسندی کا تعلق کسی مخصوص طبقے یا افراد سے جوڑنا نا انصافی ہے۔ سیکولر افراد میں بھی اتنی ہی شدت پسندی پائی جاتی ہے، جتنی شدت پسندی کا دعویٰ فرقہ پرست گروہوں کے بارے میں کیا جاتا ہے۔ گویا یہ ایک ملک گیر مرض ہے۔ نہ صرف یہ بلکہ یہ ایک عالم گیر متعدد مرض کی شکل اختیار کر گیا ہے۔ نام نہاد ترقی یافتہ ممالک ہوں یا ترقی پذیر ممالک، سرکاری تعلیم گاہیں ہوں یا کسی خاص مسلک سے تعلق رکھنے والے غیر مسلم یا مسلم افراد، یہ مرض عالمی طور پر سرایت کر گیا ہے۔ اس کے اسباب محض معاشی نہیں ہیں، محض غربت نہیں ہے کیوں کہ اعلیٰ تعلیم گاہوں میں طلب صرف غریب خاندان سے نہیں آتے۔ اس کے باوجود ان میں بغوات، سرکشی اور شدت پسندی کیساں طور پر نظر آتی ہے۔

جہاں تک ناموں رسالت کا سوال ہے، یہ ایک ایسا معاملہ ہے جس میں ایک باعل مسلمان ہو یا بے عمل، اقبال جیسا فلسفی ہو، عالم دین اور قانون کا سمجھنے والا ہو، یا محض نسلی مسلمان ہو، ہر فرد کی آپ صلی اللہ علیہ وسلم سے وابستگی ایک حقیقت ہے۔ اقبال نے صحیح کہا تھا ع

خاص ہے ترکیب میں قومِ رسول ہاشمی

علامہ اقبال کو جب غازی علم الدین شہید کی پھانسی کی خبر ملی تو ان کا بے سانتہ تبصرہ یہ تھا کہ

ایک ترکھان کا بیٹا بازی لے گیا اور ہم بتیں کرتے رہ گئے۔ جس کا یہ مطلب ہرگز نہیں کہ ایک ایسے ملک میں جہاں پارلیمنٹ اور سینیٹ نے متفق طور پر ایک قانون بنایا ہو، اس قانون کو نظر انداز کر کے کوئی قانون اپنے ہاتھ میں لے لے۔ اس لیے کہ قانون سے باہر کسی بھی اقدام کو درست قرار نہیں دیا جاسکتا۔ اسلام عدل اور قانونی کی حکمرانی کا قائل ہے۔ ایک ملزم کو قانونی ضابطے (due process of law) کے عمل سے گزار کر ہی اس کے جرم کا تعین کیا جاسکتا ہے، اور جب قانون خود تحقیق کے بعد سزا تجویز کرتا ہو، تو کسی شہری کو حق نہیں پہنچتا کہ وہ اپنے طور پر بغیر تحقیق کے جس پر چاہے ہاتھ اٹھا لے۔ اس لیے قانون کا احترام پیدا کرنا تعلیم اور نظام عدل کا ایک اہم مقصد ہونا چاہیے۔

اصل مسئلہ ہماری نگاہ میں نہ صرف پورے ملک بلکہ ہر طبقہ خیال میں انتہا پسندی کا پایا جانا ہے۔ جس کے اسباب کا تعین کرنا ہو گا اور ان اسباب کو دور کر کے مسئلے کا حل اسلام اور عدل کے دائرے میں رہتے ہوئے نکالنا ہو گا۔ اب ہم اس تناظر میں منحصر اس انتہا پسندِ ذہنیت کے عمومی محکمات و اسباب کا ایک جائزہ لینے کی کوشش کریں گے، جس کی گرفت میں آج معاشرہ آپکا ہے۔

انتہا پسندانہ ذہنیت کے محرکات و اسباب

انتہا پسندی پر ابھارنے والے عوامل یوں تو بہت ہیں، لیکن ذیل میں صرف زیادہ اہم عوامل کا اختصار کے ساتھ مذکور کیا جا رہا ہے، جو تعلیم گاہوں اور معاشرے میں اس رجحان اور رویے کے بڑھنے کے پیچھے پائے جاتے ہیں۔ ان میں ایک منطقی ترتیب بھی پائی جاتی ہے۔

• مرتوں و مقدسے خالی تعلیم: تعلیم کا بنیادی مقصد تربیت اخلاق، یعنی طرزِ عمل، طرزِ حیات، طرزِ فکر اور رویے کو اخلاقی اقدار کے ساتھ ہم آہنگ کرنا اور عملی مثال پیش کرنے کے ذریعے غیر محسوس طور پر روپوں کو تبدیل کرنا ہوتا ہے۔ بہترین تعلیم زبان کے بجائے اپنے عمل سے دی جاتی ہے۔ اگر ایک استاد طالب علم کے ساتھ زی، توجہ، اور کسی بھی مالی فائدے سے بے نیاز ہو کر رہنمائی فراہم کرتا ہے تو طالب علم میں بھی بے غرضی، طلب علم و تحقیق، تنقیدی فکر اور جذبہ عمل پیدا ہوتا ہے۔ اسی طرح والدین اگر اپنے پੜپول کو پیدا ہونے کے بعد شخصیت کے تغیری دو، (یعنی اولین چار سال) پنگوڑے سے لے کر پاؤں پاؤں چلنے کی عمر تک مسلسل ٹی وی سکرین پر آنے والے

کارٹوں میں مصروف رکھتے ہیں تو بچے کے ذہن پر یہ اولین تاثرات ہی اس کے آئینہ طرزِ عمل کو متعین کرتے ہیں۔ اس کے بولنے، ہننے، لوگوں کو تنگ کرنے کے انداز اور خاص طور پر کارٹوں کے کرداروں سے بے رحمی، چالاکی اور دوسروں کو تکلیف پہنچا کر خوش ہونے کی عادت فروغ پاتی ہے۔ آپ کسی بھی سلسلہ وار کارٹون کا جائزہ لیں تو یہ بات عیاں ہو جائے گی کہ کارٹون کے کردار حرم دلی، نرمی، محبت، خاکساری کی جگہ دوسروں کو چکر دے دے کر بے قوف بنانا اور تکلیف پہنچا کر خوش ہونا سکھاتے ہیں۔ تشدد کی یہ اولین تربیت اکثر والدین تعمیر شخصیت کے پہلے چار سال میں اپنی اولاد کو دینے کے بعد کسی پری سکول میں ڈال دیتے ہیں، جہاں بچہ اپنی حقیقی ماں کی ہمہ وقت محبت، تو جا اور فکر سے محروم، فی گھنٹہ اُجھت پر کام کرنے والی ایک ٹگران خاتون کے رحم و کرم پر ہوتا ہے۔ کیا اس طرح بچہ کسی مقصد زندگی، کسی اخلاقی طرزِ عمل، کسی قربانی کے جذبے یا کسی احترام و محبت کے تصور سے آگاہ ہو سکتا ہے؟ جس نے پیدا ہو کر ماں کی محبت کا مزانہ چکھا ہو، کیا وہ دوسروں کے ساتھ امن، رحم دلی، محبت اور بے لوٹی سے پیش آ سکتا ہے؟ کیا وہ بڑا ہو کر امن پسند بن سکتا ہے؟ کیا اس کا دین کا علم، قومی زبان پر عبور اور اسلامی تہذیبی روایت سے واقفیت اس درجے کی ہو سکتی ہے کہ وہ دہشت گردی کا مقابلہ کرنے والا صاحب، صابر، مستقل مراج نوجوان بن سکے؟

• اخلاقی مفلسی اور قرآن و سنت سے لاعلمی: اس سے منطقی طور پر وابستہ سوال

یہ ہے کہ کیا یہ سکول یا کالج یا بعد میں یونیورسٹی جانے والا طالب علم، اس پرے عرصے میں کبھی کسی ایسے اخلاقی نظام سے گزرتا ہے جس میں قرآن کریم جس پر اس ملک کی ۷۹ فی صد آبادی ایمان رکھتی ہے، اور حیاتِ طیبہ جس کے لیے ہر مسلمان چاہے وہ کبھی عید کی نماز تک نہ پڑھتا ہو، جان دینے بلکہ جان لینے کے لیے تیار رہتا ہے، کیا علم و تربیت کے ان دو اصل اور ابدی گھواروں سے اس کی کوئی واقفیت ہوتی ہے؟ کیا اس نے یا اس کے اسلامیات پڑھانے والے اساتذہ نے زندگی میں صرف ایک مرتبہ ہی قرآن کریم کا اول تا آخر ترجیح کے ساتھ مطالعہ کیا ہوتا ہے؟ اور کیا کبھی اسے یہ بھی بتایا جاتا ہے کہ بلاشبہ یہ کتاب، جہاد کو سب سے افضل عمل قرار دیتی ہے۔ کیا اسے جہاد کے مجموعی تصور سے کبھی آگاہ کیا گیا کہ اس کا مقصد انسانوں کو ان کے چھینے گئے حقوق والیں دلانا ہے، انھیں ظلم سے نجات دلانا ہے، فتنہ و فساد کو دور کرنا ہے، اور اللہ کی زمین پر عدل، ہمدردی

اور محبت کا ماحول پروان چڑھانا ہے۔ اللہ اور اس کے رسول صلی اللہ علیہ وسلم نے جہاں جہاد کا حکم دیا ہے، ویسے اس کے فی سبیل اللہ ہونے کی شرط بھی لگائی ہے اور وضاحت کے ساتھ اس کے مقاصد، اسلوب اور آداب کو بھی تفصیل سے بیان فرمادیا ہے۔ نیز یہ رہنمائی بھی فراہم کر دی ہے کہ بحیثیت مجموعی مسلمان فرد اور قوم کے لیے زندگی کی ترجیحات کیا ہیں اور ان کے درمیان ہم آہنگی کا قیام بھی ضروری ہے۔ ہمارے تعلیم و تربیت کے نظام نے کیا ان تمام پہلوؤں سے ہماری نئی نسلوں کو آشنا کیا ہے؟ کیا ہماری نوجوان نسل کو کسی نے بتایا کہ قرآن کریم کی غالب تعلیمات کا تعلق معاملات، معاشرت، حقوق و فرائض کی تعلیم اور احکام سے ہے، جب کہ تجزیری اور قانونی آیات انتہائی محدود ہیں؟ کیا انھیں رحمتِ عالم صلی اللہ علیہ وسلم کی حیاتِ مبارکہ کے ہر دور میں تفصیلی طور پر تجزیے کے ساتھ یہ سمجھایا گیا کہ آپ تمام جہانوں کے لیے کس طرح رحمت ہیں؟

یہ ہے وہ اخلاقی افلاس، جس کی موجودگی میں اگر وہ بچہ یا بچی سائنسی یا سماجی مضمون میں ایک نہیں تین ڈاکٹریٹ بھی کر لے، تب بھی اس میں اخلاق، محبت، عدل، تواضع، انکسار، سچائی، امانت، دیانت، قیادت، کبھی پیدا نہیں ہو سکتی۔ وہ ہوا کے ساتھ اپنارخ بدلتا رہے گا اور مرغ بادنما بن کر سیاسی اور مادی فائدوں کا بندہ بن کر اپنے آپ کو کامیاب بندہ سمجھے گا۔ اس صورت حال میں وہ کیوں نہ دہشت گرد بنے؟ کیوں نہ اس میں شدت پرستی آئے؟ جب اسے کوئی ثابت نہ مونہ اور وہ نہ مونہ جسے قرآن خود ”خلق عظیم“ کہتا ہے، کبھی واقفیت ہوئی، نہ اس نے کبھی شعوری طور پر اس عظیم ترین سنتی، جن پر میرے ماں باپ فدا ہوں، سے فکری ملاقات کی ہو، نہ ان کے عظیم طریقہ عمل سے چند پھول پھنے ہوں، اسے توازن مدد ہشت گرداور شدت پسند ہی بننا چاہیے، پھر شکوہ کس بات کا! اس اخلاقی خلا کا ذمہ دار کون ہے؟ والدین، اساتذہ، وزرات تعلیم سے وابستہ ہر ہر فرد، اسکوں کے نظام کو چلانے والا ہر بابو، ملک کا ہر صدر جو اپنا حلف اٹھاتے وقت اس ملک میں قرآن و سنت کے نفاذ کا عبید کرتا ہے اور ہر وہ صحافی جو رسول اللہ صلی اللہ علیہ وسلم کا نام لے کر کالم تو لکھتا ہے، لیکن اس مسئلے کے حل کے لیے حیاتِ مبارکہ کی روشنی میں کوئی حل تجویز نہیں کرتا۔ حل اگر کوئی ہے تو وہ صرف آپ کے اسوہ میں، آپ کے دامنِ محبت میں، آپ کے گوشہ عافیت میں اور آپ کے عفو و درگزر کرنے والے کردار میں ہے۔ آپ کے ان دشمنوں کو

جنھوں نے پھر برسائے، پھلوں سے نوازے میں ہے۔ جب تک وہ اخلاق جو قرآن کریم کے مکمل ترجمے کے ساتھ مطابعے اور مطالعہ سیرت پاک کے مکمل طور پر جسم میں خون بن کر گردش کرنے کی شکل میں نہ ہو جائے، یہ مسئلہ حل نہیں ہو سکتا۔ اس کا حل صرف اور صرف ہدایت کے ان دو میناروں سے وابستگی میں ہے۔ جب تک ہر ہر پاکستانی بچہ اور بچی قرآن کریم کو اول تا آخر ترجمے کے ساتھ (وہ ترجمہ جو تمام ممالک میں متفقہ ہے اور ریڈیو پاکستان سے نشر ہوتا ہے، مثلاً مولانا فتح محمد جalandhri کا ترجمہ قرآن) سمجھ کر نہ پڑھ لے، اور سیرت پاک کی کم از کم ایک مشہور کتاب (مثلاً محمد سلمان منصور پوری کی رحمتہ للعلیمین) کا مطالعہ نہ کر لے۔ اس وقت تک وہ ذہن نہیں بن سکتا، جو اپنے جذبات و تاثرات کو تخلی کے دائرے میں رکھتے ہوئے ایک پر امن مسلمان پاکستانی شہری بن سکے۔

• **معاشرتی استھصال:** جس معاشرے میں ظلم واستھصال، صوبہ پرستی، فرقہ پرستی، برادری پرستی، زبان پرستی، غرض شرک کی وہ بے شمار شکلیں جنہیں قرآن و سنت سے روکیا گیا ہے، موجود ہوں گی، نوجوانوں میں فطری طور پر رد عمل پیدا ہو گا اور استھصالی نظام میں جتنا اضافہ ہو گا، وہ غیر دستوری اور غیر قانونی ذرائع استعمال کرنے پر آسانی آمادہ کر لیے جائیں گے۔ اس منفی رد عمل کا علاج سخت سزا عکیں اور جرم انے نہیں نظام عدل کا قیام ہے، جو قرآن و سنت کا ایک اہم مطالبہ ہے۔ جن معاشروں کو ہمارے بعض داش و رمثال بنا کر پیش کرتے ہیں، ان میں بھی جہاں کہیں ظلم پایا جاتا ہے، وہاں بھی قتل، چوری، ڈیکیتی، عزت پر جملہ اور بوڑھوں کے ساتھ ظلم کم نہیں ہوتا ہے۔ وہ امریکا ہو یا یورپ، کہیں بھی جا کر دیکھ لیں، جرائم کے ارتکاب میں زیادہ تر وہ لوگ ملوث ہیں جو استھصال کا شکار ہیں، اور جن کا مذہب کے ساتھ تعلق بہت کمزور ہے۔ شکا گو، لاس اینجلس اور نیو یارک میں فی گھنٹہ جرائم کے ارتکاب کا تناسب پاکستان سے کئی گنازیاہد ہے۔ اگرچہ وہاں کوئی ٹی وی ہر ہر واقعہ کو خبر توڑ، سرخی کی شکل میں بڑھا چڑھا کر پیش نہیں کرتا۔ ہمارے داش و رہاری صدیوں کی ذہنی مروعہت کے سبب یہ سمجھتے ہیں کہ یورپ اور امریکا وغیرہ میں سُکھ چین ہی ہے اور نوجوان اس معاشرے کو جنت سمجھتے ہوئے وہاں کی شہریت کے لیے بے تاب رہتے ہیں، لیکن زمین حقائق بالکل مختلف ہیں۔ ان کو وہی آنکھ دیکھ سکتی ہے جسے حق کی جستجو ہو، جو سیاسی آزادی ملنے کے بعد نوا بادیاتی نظام کی ذہنی و فکری غلام نہ ہو۔

معاشرتی عدل کا نقدان وہ اہم سبب ہے جو معاشرے میں انتہا پسندی اور تشدد کا رجحان پیدا کرتا ہے۔ جو معاشرہ بھی طبقاتی تقسیم پر قائم ہوتا ہے، اس میں انتقام اور ظالم سے بدلہ لینے کی خواہش کسی نہ کسی وقت ضرورا بھرتی ہے۔ پاکستان میں جاگیر دارانہ اور سرمایہ دارانہ نظام ظلم، جبرا اور محنت کش کے ساتھ نا انسانی کے سبب معاشرے میں محرومی، نامیدی اور نفرت و انتقام کے جذبات پیدا ہوتے ہیں۔ ایسے معاشرے میں انتہا پسندی اگر نہ ہو تو حیرت کی بات ہے۔ ایک شخص جو ہزاروں اور سیکڑوں ایکٹز میں کام لکھ ہو، جو پچھر و یا مر سیڈیز سے کم کم کار پر سفر کرنا اپنی بے عنقی سمجھتا ہو، اور دوسرا جانب سیکڑوں مغلوک الحال افراد ہوں، جو اس کے زیر سلطنت بینا دی ضروری یافتہ زندگی سے محروم ہوں، تو عمل کا پایا جانا فطری امر ہے۔ وہ مظلوم جس کو حق سے محروم کیا گیا ہے، وہ کسی بھی تبدیلی لانے کے وعدے کے زیر اثر غیر قانونی اور غیر دستوری ذرائع کو اپنے لیے حال سمجھ لے گا اسے سمجھا دیا جائے گا۔ جب معاشرے میں کثرت ایسے افراد کی ہو جائے تو شدت پسندی اور غیر دستوری ذرائع سے اقتدار حاصل کرنے کی خواہش بآسانی پیدا کی جاسکتی ہے۔

• انسانی حقوق کی پامالی: اسلام انسانی حقوق کا علم بردار بن کر اس وقت آیا جب دنیا انسانی حقوق کی عظمت کو فراموش کرچکی تھی اور یورپ اور امریکا تاریکی میں ڈوبے ہوئے تھے۔ اسلام نے حقوق انسانی کو محض ایک قرارداد کی شکل نہیں دی بلکہ قانون کا درجہ دیتے ہوئے حقوق و فرائض میں شامل کیا۔ دوسری جانب تقریباً ہزار سال بعد یورپ اور امریکا نے عالمی جگہ کے تنافر میں صرف قرارداد کی حد تک، جس کی کوئی قانونی حیثیت نہیں، انسانی حقوق پر ایک دستاویز ‘جمعیت اقوام’ میں منظور کی، جو آج تک عالمی مسائل بشوں انتہا پسندی کے حل میں ناکام رہی ہے۔ یہ الگ بات ہے کہ بعض مسلمان جو نہ اپنے دین کو سمجھتے ہوں، نہ قرآن کا مطالعہ کریں، نہ سنت مطہرہ سے واقفیت حاصل کریں اور جو ذاتی مفہود کے حصول کے لیے دوسرے انسانوں، خصوصیت سے کمزور طبقات کے حقوق پامال کریں، تو ان کے سیاسی و سماجی کردار کی ذمہ داری نہ کتابہ ہدایت پر ہے اور نہ کتاب دستور پر اور نہ دین و ریاست کے تعلق پر۔۔۔ اس کی ذمہ داری مؤثر نظام تربیت کے نقدان کے ساتھ ظلم پر مبنی اجتماعی نظام اور مفہود پرستی سے عبارت اُس طرز حکمرانی پر ہے جو ملک و قوم پر مسلط ہے۔

جب کسی معاشرے میں انسانی جان، مال، عزت اور نسل کا احترام باقی نہیں رہتا اور کمزور اور طاقت ور کے لیے دو پیمانے بن جاتے ہیں، حقوق انسانی کو پامال کیا جاتا ہے تو فطری طور پر رعمل اور انتقام کے جذبات پیدا ہوتے ہیں اور مظلوم اور استھصال کا شکار فرد ظالم کو نقصان پہنچانے پر آمادہ ہو جاتا ہے۔ دنیا میں جہاں کہیں بھی اس طرح کی صورت حال پائی جاتی ہے، یکساں متراجع سامنے آتے ہیں۔ ظلم اور استھصال کے شکار فرد کو جو ظلم کا شکار رہا ہو، اپنی جان پر کھلیل کر کسی بھی دہشت گردی کے کام کے لیے آمادہ کیا جاسکتا ہے۔ زمان و مکان کی قید سے قطع نظر ہمارے اپنے معاشرے میں معاشرتی ظلم کے شکار افراد کثرت سے پائے جاتے ہیں اور نہ صرف وہ بلکہ ایسے نوجوان بھی جو تعلیم حاصل کرنے کے بعد ملازموں کی تلاش میں سرگردان رہتے ہیں، انھیں بآسانی بھاری رقم کا لائچ دے کر دہشت گردی پر آمادہ کر لیا جاتا ہے۔ بعض کو جزوی طور پر دینی حوالے سے اس کام پر آمادہ کر لیا جاتا ہے۔ مسئلے کا حل صرف اور صرف اسلامی تصور عدل اور فلاح کا نفاذ ہے۔ محض قوت کے ذریعے ذہنوں کو تبدیل نہیں کیا جاسکتا۔

• لا دینیت: لا دینیت یا سیکولر ازم کی بنیاد دین و دنیا کی تفریق پر ہے۔ اس کا اصل ہدف

الہامی ہدایت کو معاشرتی، سیاسی اور معاشری زندگی سے خارج کر کے دنیا کے معاملات محض دُنیاوی مفادات کی بنیاد پر استوار کرنا ہے۔ اس کا فطری نتیجہ معاشرت، معیشت اور سیاست میں اخلاقی اقدار کے خاتمے اور محض ذاتی، گروہی یا پارٹی کے مفاد کو خدا بنا لیتا ہے۔ خود غرضی امیر کو امیر ترباتی ہے اور معاشرے میں ٹکراؤ پیدا کرتی ہے۔ یہی وجہ ہے کہ دنیا میں جن ممالک میں لا دینیت کو اختیار کیا گیا وہاں طبقاتی کش کمش رومنا ہوئی ہے اور غربت کا خاتمہ نہیں ہو سکا۔ مزید یہ کہ سیکولر ازم یا لا دینیت جہاں کہیں بھی راجح ہو گی، معاشرے کی بنیاد نسل پرستی، عصیت اور سانیت بن جائے گی۔

خود پاکستان کی مثال ہمارے سامنے ہے۔ یہاں کے بعض فوجی اور سیاسی فرمان رواؤں نے ملک کی اصل بنیاد اور مقصد وجود کو نظر انداز کر کے، ملک میں عصیت، فرقہ پرستی اور زبان کے نام پر تفریق کے نعرے بلند کیے اور ملکی یک جہتی کو نقصان پہنچایا۔ قرآن و سنت نے جو تصور دین دیا ہے وہ ملیٰ یک جہتی کا ضامن اور نفتلوں کو دور کرنے والا ہے، جب کہ لا دینیت اتحاد کو کمزور کرنے کا ذریعہ ہے۔ ملک میں امن اور میانہ روی اسی وقت پیدا ہو سکتی ہے جب دینی اقدار کو فروغ دیا جائے اور

لادینیت کو ختم کیا جائے۔

• تفاقتی غلامی: ایک الجزاًری مسلمان مفکر نے بڑی فقہی بات کہی ہے کہ: ”جو لوگ ثقافتی طور پر غلام ہونا قبول کر لیتے ہیں، انھیں سیاسی آزادی بھی آزاد نہیں کر سکتی“۔ انھی کے ایک ہم عصر الجزاًری ماہر نفسیات فرانسیس عمر فان (م: ۱۹۶۱ء) نے نفسیاتی زاویے سے الجزاًر میں فرانسیسی تسلط اور پھر اس سے آزادی کے حوالے سے اپنا تجھریہ Wretched of the Earth [زمین کے بد بخت] کے زیر عنوان کتاب میں پیش کیا ہے۔ جس کا خلاصہ یہ ہے کہ: ”جب بھی کوئی سامراجی ثقافت مسلط کی جاتی ہے، اس کا رد عمل جذباتی اور نفسیاتی طور پر بڑھنا شروع ہوتا ہے اور اگر اسے کوئی مناسب ذریعہ نہ ملے تو وہ جوabi ثقافتی انقلاب (Counter Cultural Revolution) کی شکل اختیار کرتا ہے۔“ بعض وہ نوجوان جو صحیح تعلیمی اداروں میں مستعار فکر اور مغربی مرعوبیت کے ماحول میں پروشوں پار ہے ہیں، ان میں ثقافتی انقلاب کا جذبہ بطور رد عمل کے پیدا ہوتا ہے اور وہ بآسانی جذبات میں بہہ کر غیر دستوری ذرائع کے استعمال پر آمادہ ہو جاتے ہیں۔ یہ شکل خصوصاً یورپ اور امریکا میں زیادہ نظر آ رہی ہے۔ اور اس کی بنا پر وہاں کے مراکزِ دانش واضح طور پر اس کے حل کے لیے تجاویز پیش کر رہے ہیں۔

ایک تجویز پاکستان کے حوالے سے بھی رینڈ کار پوریشن کی ایک رپورٹ میں پیش کی گئی تھی کہ صوفی ازم کو فروغ دیا جائے تاکہ تحریکات مراجحت اور نام نہاد سیاسی اسلام (Political Islam) کا مقابلہ اندر سے کیا جاسکے۔ اسی بنابر ایک سابقہ فوجی امر کے دور میں ایک مشہور سیاسی لیڈر کی سرکردگی میں ’تومی صوفی کونسل‘ قائم کی گئی تھی اور صوفیانہ کلام اور موسیقی کے ذریعے روحِ جہاد کو ختم کرنے کی مہم کا آغاز کیا گیا تھا۔ ہماری نگاہ میں مسئلے کا حل اسلام کو صوفی ازم بنا کر پیش کرنے سے نہیں ہوگا، نہ اس طرح ہوگا کہ نصابی کتب سے اقبال کے انقلابی کلام کو خارج کر دیا جائے کیوں کہ جب بھی عقابی روح نوجوانوں میں بیدار ہوتی ہے وہ اردوگرد کی زنجروں کی پرواکیے بغیر اپنے مقصد کے لیے سب کچھ قربان کرنے پر آمادہ ہو جاتے ہیں۔ ضرورت اس بات کی ہے کہ اسلامی تہذیب و ثقافت کو منسخ کرنے کے بعد اس کو صحیح خود خال کے ساتھ پیش کیا جائے تاکہ فاشی اور نوجوانوں اور ملک کو ہندووائے کی مہم کے رد عمل کے طور پر تشدد کو پیدا ہونے سے روکا جاسکے۔

• جہنجہلاہٹ اور نفسیاتی اضطراب: جب بھی کسی معاشرے میں مظلوم طبقات کے حقوق پر مسلسل ڈاکا پڑتا ہے اور ان کی آواز کو نہیں سنا جاتا، نہ انھیں جائز حقوق دیے جاتے ہیں، تو ایک اجتماعی اضطراب اور جہنجہلاہٹ کی فضایا پیدا ہوتی ہے اور مناسب راستہ نہ ملنے پر یہ تشدید کی تحریک میں تبدیل ہو جاتی ہے۔ اس کا جواب قوت سے نہیں دیا جاسکتا۔ قوت کا استعمال اس کو مزید بڑھاتا ہے کم نہیں کرسکتا۔ یہی وجہ ہے کہ دفاعی ماہرین اور سیاسی مفکر دہشت گردی (Terrorism) اور سیاسی مراجحت اور بغاوت (Insurgency) میں بنیادی فرق کرتے ہیں۔

دہشت گردی کے مسئلے کوشاید زیادہ قوت کے استعمال سے کم کیا جاسکتا ہے اور ممکن ہے کچھ عرصے کے لیے سطح آب پر سکون محسوس کیا جائے لیکن اندر وہی ارتعاش اور لہریں موقع ملتے ہیں ابھر آتی ہیں۔ تحریکات آزادی اس سے بہت مختلف نوعیت کی حامل ہیں۔ دوسری جنگ عظیم کے بعد ڈیرہ سوکے قریب ممالک آزادی کی تحریکات ہی کے نتیجے میں وجود میں آئے ہیں اور یہ تحریکات بنیادی طور پر سیاسی تھیں مگر ان میں سے ایک بڑی تعداد کو ایک مرحلے میں ریاست کی قوت کے مقابلے میں عسکری مراجحت بھی کرنا پڑی۔ یہی وجہ ہے کہ اقوامِ متحده کی جزوی اسی میں ایسی تحریکات مراجحت کو کبھی دہشت گردی قرار نہیں دیا گیا۔

آج کے حالات میں اس کی بہترین مثالیں فلسطین اور کشمیر کی تحریکات آزادی ہیں جو مقامی جڑوں پر قائم ہیں۔ یہ بیرونی سازش یا امداد کی بنا پر پیدا نہیں ہوئیں۔ فلسطین میں مراجحتی تحریک عرب ممالک کی غیر ذمہ داری اور عدم دلچسپی کے باوجود مختلف مرحلے سے گزرتی رہی۔ کبھی قومیت پرست سیکولر قیادت کے زیر اثر، کبھی شیعہ مليشا کے زیر اثر، کبھی صرف مقامی افراد مثلاً شیخ احمد یاسین کی مراجحتی تحریک (حماس) کی شکل میں جو مٹھی بھر افراد اور گولی کے جواب میں پتھر سے شروع ہوئی، لیکن اس تحریک نے اہل فلسطین میں ایک نئی سوچ اور اسلام سے وابستگی میں تازگی پیدا کر دی۔

یہی شکل مقبوضہ کشمیر کی تحریک مراجحت کی ہے۔ سید علی گیلانی کی قیادت میں یہ تحریک آج بغیر کسی بیرونی سہارے اسی رُخ پر چل رہی ہے، جس رُخ پر تیونس میں انقلاب پبا ہوا۔ اس کے مقابلے میں دہشت گرد تحریکات عموماً بیرونی طاقتتوں کی امداد سے ابھرتی ہیں، جیسا کہ ہم بلوچستان

میں دیکھتے ہیں، مگر ایسی تحریکات کا مستقل حل بھی محض قوت کا استعمال نہیں ہے۔ مقامی مسائل کو مقامی افراد کو اعتماد میں لے کر حل کرنے سے ہی دہشت گردی ختم ہو سکتی ہے۔ پاکستان کے تناظر میں انتہا پسندی، شدت پسندی اور دہشت گردی کے خاتمے کا آسان طریقہ تمام اہم فریقوں کو یک جا کر کے ایک قومی تغیری اور اصلاحی منصوبے کے ذریعے کیا جاسکتا ہے۔ البتہ اس کا پہلا اور موثر ترین اقدام طویل المیعاد ہو گا، یعنی تعلیمی حکمت عملی کی تشکیل اور نفاذ۔

نئی تعلیمی حکمت عملی

اس حکمت عملی کی کامیابی کے لیے حکومت وقت کو متفرق نظام ہائے تعلیم کی جگہ ملک میں یکساں نظام تعلیم نافذ کرنا ہو گا، جس کے لیے ایک مشترک قومی تعلیمی نصاب کو سرکاری اور خجی دونوں شعبوں میں نافذ کرنا ہو گا۔ چاہے یہ خجی اسکولوں کو ناگوار ہی کیوں نہ ہو۔ یہ مسئلہ محض وسیع البینی تعلیم سے حل نہیں ہو سکتا کیوں کہ اس کا نقطہ آغاز ہی دینی اثرات کو زائل کرنے کے لیے جدید ترین یورپی اور امریکی نصابات کا پاکستان کے مدارس اور جامعات میں نافذ کرنا ہے۔ ہمیں ان نصابات کا جائزہ لے کر یہ دیکھنے کی ضرورت ہے کہ جن یورپی ممالک اور امریکا کے لیے یہ نصاب بنائے گئے ہیں، کیا ان کی قومی ترجیحات، مقاصد، ثقافتی، دینی اور معاشرتی ضروریات اور ہماری ثقافت، نظریہ حیات اور اہداف میں کوئی قدر مشترک ہے؟ کیا یہ نام نہاد و سمع بنا دوں والی تعلیم نظریہ پاکستان پر اعتماد کو بڑھائے گی یا مزید کمزور کرے گی؟ کیا یہ درآمد کی ہوئی فکر پر مبنی تعلیم ہماری نسل کو اسلامی اقدار، اسلامی کردار اور خصوصاً سیرت پاک کے رحمت، درگزر، امانت، سچائی، شہادت حق، ظلم کے خلاف استقامت کے ساتھ جہاد کرنے، علم کی اشاعت اور عدل کے قیام کی کوششوں کو نوجوانوں کے دل و دماغ میں جاگریز کرنے کی صلاحیت رکھتی ہے؟

مسئلے کا حل یہ ہے کہ تعلیمی نصاب میں براہ راست علامہ محمد اقبال، قائد اعظم اور اُمت کے معترabil علم کے خیالات کو قوم کے نوجوانوں کے ذہنوں میں راست کیا جائے، تاکہ آج سے ۱۰ اسال بعد جو نسل تعلیم گاہوں میں اعلیٰ تعلیم کے لیے آئے، پاکستان کے حوالے سے اس کی نظریاتی بنیاد مضبوط ہو اور وہ کسی انتہا پسندی کا شکار نہ ہو۔ تاریخ یہ بتاتی ہے کہ لا دینیت سے زیادہ انتہا پسند فکر آج تک وجود میں نہیں آئی۔ کیوں کہ لا دینیت خود کو اعلیٰ ترین سچائی قرار دے کر صرف

اپنی ہی سچائی کی ڈفلی بھاجتی ہے اور نقارخانے میں کسی اور کی آواز کو سننے کی روادار نظر نہیں آتی۔
 تعلیمی حکمت عملی میں قرآن کریم کی اخلاقی، معاشرتی، معاشی، ثقافتی اور سیاسی تعلیمات پر
 خصوصی توجہ دی جانی چاہیے۔ سیرت پاک^۱ کے ہر پہلو پر ذہن سازی کی جائے۔ عالم اسلام سے
 نوجوانوں کی وابستگی کو بڑھایا جائے۔ انھیں اس ملک کے عوام کی قربانیوں سے جوانہوں نے اسے
 حاصل کرنے کے لیے دیں، ان سے آگاہ کیا جائے۔ اور پھر پڑوئی ملک کے جارحانہ اقدامات کے
 جواب میں انواع پاکستان کے جوانوں نے جو قربانیاں دیں اور عوام نے اپنے مناسب کچھ بازی پر لگایا،
 اس تاریخی اثنائے سے نوجوانوں کو آگاہ کیا جائے، تاکہ وہ قومی تشخیص کو نہ صرف سمجھیں بلکہ پاکستان
 ہونے پر فخر کریں۔

بمہگیر معاشرتی حکمت عملی

ہمیں یاد رکھنا چاہیے کہ اصلاح کا آغاز ہمیشہ گھر کی تربیت گاہ سے ہوتا ہے، جہاں خاندان
 کا ادارہ بنیادی اہمیت رکھتا ہے۔ آج خاندان برتری اور اخباری صحافت دونوں کے ذریعے تباہ کیا جا رہا
 ہے۔ خاندان کا تحفظ اور اسلامی خاندانی اخلاقیات کو آنے والی نسل کے ذہن میں بٹھانے کی
 ضرورت ہے۔ یہ کام تعلیم گاہ، خود گھر کے افراد، اساتذہ، سب کو مل کر کرنا ہو گا۔ جتنا گھر مضبوط ہو گا
 اتنا ہی ملک اور قوم مضبوط ہو گی۔ اس وقت ابلاغ عامہ اور درستی کتب نوجوانوں کو جو تعلیم دے رہے
 ہیں، اس میں تاخیر سے شادی کرنا، خاندان کو مغرب کے زیر اثر صرف شوہر، بیوی اور ایک دوپھوں
 تک محدود سمجھنا اور باقی سارا وقت کا رو بار، گھونٹ پھرنا، کھانے کا لطف اٹھانا اور لوگوں سے
 گپ بازی کرنا وغیرہ شامل ہے۔ ہمیں زندگی کے مقصد اور معاشرتی میکسوئی اور یک جہتی کے لیے
 بنیادی تصورات کی اصلاح کرنی ہو گی۔ ہمیں استاد کی عزت اور مرتبے کو بلند کرنا ہو گا۔ ایک اجتماعی
 حکمت عملی کے بغیر یہ کام نہیں ہو سکتا۔ ایک ہمہ گیر حکمت عملی ہی مسئلے کا صحیح حل کر سکتی ہے۔

ابلاغ عامہ کے لیے اخلاقی ضابطے کا فلسفہ

بدقتی سے آج ہمارے ابلاغ عامہ کا اہم کام بے حیائی کو معاشرے میں عام کرنا بن گیا ہے۔
 یہ نہ صرف شدید رد عمل کو دعوت دے رہا ہے، بلکہ ہمارے قومی اخلاق کو تباہ کرنے میں مصروف ہے۔

اس لیے انتہا پسندی کو جڑ سے اکھاڑنے کے لیے ابلاغِ عامہ کے لیے اخلاقی ضابطے کو پوری قوت سے نافذ کرنا ہو گا۔ اس وقت ایک ایسے ملک میں جہاں غیر مسلموں کی تعداد محض سانی صد ہے، ابلاغِ عامہ کی آزادی کے نام پر ۲۰ نجی چینی صرف ہندو ازם، عیسائیت اور قادیانیت کی تبلیغ پاکستان کے غیر تعلیم یافتہ عوام میں کر رہے ہیں۔ بھارت سے فاشی، پاکستان دشمنی اور مہماں بھارتی، تصور کو فروغ دینے والے پروگرام کثرت سے نشر ہو رہے ہیں۔ یہ پروگرام صوبائی عصبیت اور خود مختاری کو اجاگر کر رہے ہیں۔ ہمارے ہاں کے چار ملک پرست طبقے اپنے ملک کے لیے برلنی ابلاغِ عامہ کا استعمال کر رہے ہیں۔ صرف ایک ملک کے آٹھ سے زائد چینی پاکستان میں دیکھے جا رہے ہیں۔ کیا اس طرح ہم ملکی امن، رواداری، محبت اور یک جہتی پیدا کر سکتے ہیں؟ یہ ابلاغی آزادی، ملک کو کس سمت میں لے کر جا رہی ہے؟ کیا اس طرح رواداری، برداشت اور محبت پیدا ہو سکتی ہے؟

۴۔ قرآنی تصور: میانسروی و اعتدال

حقیقت یہ ہے کہ انتہا پسندی اسلام کے بنیادی اصولوں سے متصادم ایک تصور ہے۔ قرآن کریم نے کسی اور کوئی نہیں خاتم النبین صلی اللہ علیہ وسلم کو، انسان کامل کو، کسی اور معاملے میں نہیں عبادت کے معاملے میں، یہ ہدایت فرمائی کہ وہ عبادت میں بھی اعتدال اختیار کریں۔ آج اگر ہم کسی اللہ کے بندے کے بارے میں یہ سنتے ہیں کہ وہ تمام رات عبادت کرتا ہے تو ہم اسے اللہ کا ولی قرار دیتے ہیں۔ قرآن اپنے رسولؐ سے کہتا ہے آپ تمام رات قیام نہ فرمائیں بلکہ رات کا نصف حصہ یا اس سے کم یا کہیں اس سے زیادہ وقت نماز میں صرف کریں۔ قرآن کسی اور معاملے میں نہیں اللہ تعالیٰ کی راہ میں انفاق اور خرچ کرنے کے بارے میں فرماتا ہے کہ نہ ہاتھ گردن سے باندھو، نہ اسے بالکل کھلا چھوڑو۔ وہ گفتگو میں توازن کے لیے کہتا ہے کہ نہ آوازن زیادہ بلکہ ہونہ محض سرگوشی ہو۔ وہ کھانے پینے کے بارے میں، لباس کے کے بارے میں، غرض زندگی کے ہر عمل کے بارے میں انتہا پسندی کو شدت سے منع کرتا ہے۔ اگر اللہ کے کلام کے مفہوم اور معانی کو ایک بچہ بچپن سے اپنے دل و دماغ میں جاگریں کر لے تو کیا وہ دہشت گرد بن سکے گا؟

قرآن جس اعتدال، توازن اور میانسروی کی تعلیم دیتا ہے اس کی ایک مثال اس واقعے میں ہے جس میں تین اصحاب رسولؐ نے امہات المُؤْمِنِينؐ سے جا کر یہ پوچھا کہ نبی کریم صلی اللہ علیہ وسلم

کے معاملات کیا ہیں؟ انھیں بتایا گیا کہ آپؐ کس طرح زندگی گزارتے ہیں لیکن جب وہ یہ سن کر واپس لوٹے تو انھوں نے سوچا کہ آپؐ تو اللہ کے رسول ہیں، اس لیے شاید اللہ نے آپؐ کو رخصت دی ہے کہ تمام رات عبادت نہ کریں لیکن ہم تمام رات نماز پڑھیں گے۔ مزید یہ بھی سوچا کہ وہ کبھی نفلی روزے کا نامہ نہیں کریں گے، اور نیکی کے حصول کے لیے شادی سے بچیں گے۔ آپؐ مجب اُن کے ان ارادوں کا علم ہوا تو انھیں طلب فرمایا اور ان سے پوچھا کہ کیا تم نے یہ کچھ کہا ہے؟ انھوں نے کہا کہ ہاں، تو آپؐ بات کا آغاز یوں فرماتے ہیں کہ آپؐ اللہ کے رسول ہیں اور ان سے زیادہ اللہ کا تقویٰ اور خشیت کرتے ہیں۔ وہ عام دنوں میں کبھی روزہ رکھتے ہیں اور کبھی نامہ بھی کرتے ہیں۔ کبھی رات کو قیام بھی کرتے ہیں اور کبھی آرام بھی کرتے ہیں اور نکاح بھی آپؐ کی سنت ہے اور جو اس کو ناپسند کرتا ہے، وہ ہم میں سے نہیں ہے۔ گویا جو شخص جان کر اس لیے نکاح نہ کرے کہ یہ دنیاوی چیز اور تقویٰ کے خلاف ہے، وہ بھی کی امت میں سے نہیں ہے۔

ان واضح ارشادات کو جو بھی غور سے پڑھے گا، کیا وہ رہنمائی کا راستہ اختیار کر کے کسی خانقاہ میں بیٹھ کر، گھر باراً اور معاشرت کو چھوڑ کر اللہ سے قریب ہونا چاہے گا؟— یہ متوازن، عادلانہ اور میانہ روی کا رو یہ ہے جو سیرت پاکؐ سے اُجاگر ہوتا ہے۔ اگر یہ پہلو تعلیم کے ذریعے ذہن میں جا گزیں ہو تو کیا دہشت گردی، انہتا پسندی پیدا ہو سکتی ہے؟ مسئلے کا حل سزا نہیں اخلاق کی تعلیم و تربیت ہے اور سیرت پاکؐ کی لازمی تعلیم ہے جس کے نتیجے میں پایدار امن اور عدل کے نظام کا راستہ ہموار ہو سکتا ہے۔
